

भूमी संपादन, पुनर्वसन आणि पुनर्स्थापना प्राधिकरण,
छत्रपती संभाजीनगर या कार्यालयातील एकूण १३
अस्थायी पदांना दिनांक ०१.०९.२०२५ ते दिनांक
२८.०२.२०२६ (६ महिने) पर्यंत मुदतवाढ देण्याबाबत...

महाराष्ट्र शासन
महसूल व वन विभाग
शासन निर्णय क्रमांक :- आरपीए-२०२१/प्र.क्र.७५/ई-१३६६९०२/पुनर्वसन-१
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
दिनांक :- १६ ऑक्टोबर, २०२५.

वाचा:-

- १) शासन अधिसूचना, महसूल व वन विभाग, दिनांक ११.०९.२०१९.
- २) शासन निर्णय, महसूल व वन विभाग, क्रमांक आरपीए-१४१५/प्र.क्र.४५/र-१, दिनांक २८.०२.२०२०.
- ३) शासन निर्णय, महसूल व वन विभाग क्रमांक आरपीए-२०२४/प्र.क्र.७५/र-१, दिनांक ०१.१०.२०२४
- ४) शासन निर्णय, वित्त विभाग, क्रमांक पदनि-२०१६/प्र.क्र.८/१६/आपुक, दिनांक २६.०८.२०२५
- ५) निबंधक, भूमी संपादन, पुनर्वसन आणि पुनर्स्थापना प्राधिकरण, छत्रपती संभाजीनगर यांचे पत्र
क्र.जा.क्र.२०२५/भ.पु.पु.प्रा/लेखा/कावी-८१६, दिनांक ०६.०८.२०२५

प्रस्तावना:-

केंद्र शासनाने भूमीसंपादन, पुनर्वसन व पुनर्स्थापना करताना वाजवी भरपाई मिळण्याचा व पारदर्शकतेचा हक्क अधिनियम, २०१३ हा नवीन अधिनियम भूमीसंपादन व पुनर्वसन यासाठी एकत्रितपणे पारित केला आहे. या अधिनियमातील कलम ५१ नुसार शासन अधिसूचना, महसूल व वन विभाग, दिनांक ११.९.२०१९ अन्वये छत्रपती संभाजीनगर येथे कोकण, नाशिक, पुणे व छत्रपती संभाजीनगर या विभागांसाठी भूमीसंपादन, पुनर्वसन व पुनर्स्थापना प्राधिकरणाची स्थापना करण्यात आली आहे. सदर प्राधिकरणाकरिता महसूल व वन विभाग, शासन निर्णय दिनांक २८.२.२०२० अन्वये १३ पदांची निर्मिती करण्यात आली आहे. शासन अधिसूचना दिनांक १६.०८.२०२४ अन्वये छत्रपती संभाजीनगर येथील भूमी संपादन, पुनर्वसन आणि पुनर्स्थापना प्राधिकरणाचे अधिकारक्षेत्र छत्रपती संभाजीनगर विभागापुरते मर्यादित ठेवण्यात आले आहे.

२. वित्त विभागाच्या संदर्भाधीन दिनांक २६.०८.२०२५ रोजीच्या शासन निर्णयान्वये सर्व प्रशासकीय विभागांना त्यांच्या आकृतीबंधात समाविष्ट असलेल्या अस्थायी पदांना तसेच यापूर्वी आढावा मंजूर केल्यानंतर निर्माण करण्यात आलेल्या परंतु ज्यांचा समावेश आकृतीबंधात करण्यात आलेला नाही, अशा अस्तित्वात असलेल्या सर्व अस्थायी पदांना दिनांक ०१.०९.२०२५ ते दिनांक २८.०२.२०२६ पर्यंत मुदतवाढ देण्याचे अधिकार प्रशासकीय विभागांना प्रदान करण्यात आले आहे. त्यास अनुसरून भूमीसंपादन, पुनर्वसन आणि पुनर्स्थापना प्राधिकरण, छत्रपती संभाजीनगर या कार्यालयातील एकूण १३ अस्थायी पदांना वरील कालावधीसाठी मुदतवाढ देण्याची बाब शासनाच्या विचाराधीन होती.

शासन निर्णय

भूमीसंपादन, पुनर्वसन आणि पुनर्स्थापना प्राधिकरण, छत्रपती संभाजीनगर या कार्यालयातील विवरणपत्रामध्ये नमूद एकूण १३ अस्थायी पदांना दिनांक ११.०८.२०२५ रोजीच्या शासन निर्णयान्वये दिनांक ३१.०८.२०२५ पर्यंत मुदतवाढ देण्यात आली होती. आता, वित्त विभाग, शासन निर्णय दिनांक २६.०८.२०२५ अन्वये प्रदान करण्यात आलेल्या अटीच्या अधिन राहून व प्रशासकीय विभागास प्रदान करण्यात आलेल्या

अधिकारानुसार भूमीसंपादन, पुनर्वसन आणि पुनर्स्थापना प्राधिकरण, छत्रपती संभाजीनगर या कार्यालयातील विवरणपत्रामध्ये नमूद अस्थायी पदांना दिनांक ०१.०९.२०२५ ते दिनांक २८.०२.२०२६ पर्यंत मुदतवाढ देण्यात येत आहे.

२. सदर अस्थायी पदांवर होणारा खर्च मागणी क्र. मुख्यलेखाशिर्ष- २२३५८४४८ मधील वेतन उपलेखाशिर्ष ०१ व उपलेखाशिर्ष-१० अंतर्गत सन २०२५- २०२६ च्या मंजूर तरतुदीमधून भागविण्यात यावा व त्याच लेखाशिर्षाखाली खर्ची टाकण्यात यावा.

३. सदर शासन निर्णय हा वित्त विभाग शासन निर्णय क्रमांक पदनि २०१६/ प्र.क्र.८/१६/आ.पु.क. दिनांक २६.०८.२०२५ मधील प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१०१६१३०७०३१४१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(राजेश बागडे)

उप सचिव , महसूल व वन विभाग

प्रति,

- १) विभागीय आयुक्त, छत्रपती संभाजीनगर विभाग, छत्रपती संभाजीनगर
- २) निबंधक, तहसिलदार, भूमी संपादन, पुनर्वसन व पुनर्स्थापना प्राधिकरण, छत्रपती संभाजीनगर .
- ३) महालेखापाल लेखा परिक्षा/लेखा व अनुज्ञेयता - नागपूर
- ४) जिल्हा कोषागार अधिकारी, छत्रपती संभाजीनगर .
- ५) वित्त विभाग (आपुक कक्ष), मंत्रालय, मुंबई.
- ६) कार्यासन अधिकारी (ब-१, / ई-३), महसूल व वन विभाग, मंत्रालय, मुंबई.
- ७) निवड नस्ती (पुनर्वसन-१)

विवरणपत्र

अ.क्र.	पदनाम	वेतनश्रेणी (रुपये)	पदसंख्या
१	पिठासीन अधिकारी (जिल्हा न्यायाधीश) Presiding Officer (District Judge)	(५१५००- १२३०-५८९३०-१३८०-६३०७०)	१
२	निबंधक (तहसिलदार संवर्ग)	एस-१९ (५६१००-१७५१००)	१
३	लघुलेखक (निम्न श्रेणी)	एस-१४ (३८६००-१२२८००)	१
४	कार्यकारी सहायक (अव्वल कारकून)	एस-१२ (३२०००-१०१६००)	२
५	कार्यकारी सहायक (लिपिक)	एस-६ (१९९००-६३२००)	४
६	वाहन चालक (बाह्यस्रोत)	१५०००	१
७	शिपाई (बाह्यस्रोत)	१२०००	३
	एकूण पदे		१३